

نسیم سرکار کے خلاف اسلامی عدالت کا

محققانہ فیصلہ

اور

مفتیان جامعہ اشرفیہ

کیا فرماتے ہیں علمائے دین مفتیان کرام مسئلہ ذیل میں کہ

نمبر (۱) محققانہ فیصلہ کو پڑھ کر صاف صاف بیان فرما دیں کہ نسیم اختر قادری عرف سرکار کافر ہیں یا نہیں ؟

نمبر (۲) اگر نسیم صاحب کافر ہیں تو ان کے مرید اور متعلقین جو نسیم صاحب کو بزرگ ، مسلمان سمجھتے ہیں وہ کیا ہوئے ؟

نمبر (۳) نسیم صاحب کے مرید اور متعلقین کو اگر کسی نے مسلمان سمجھ کر ان سے اسلامی تعلقات رکھا جیسا کہ ان کے ساتھ شادی بیاہ کرنا ان کا ذبیحہ کھانا انکی اقتدا میں نماز پڑھنا وغیرہ کرتا ہے تو اس پر کیا حکم شرع ہے ؟ براہ کرم بیان فرمائیں !

نمبر (۴) اگر کسی نے نسیم صاحب کے مرید اور متعلقین کو کافر سمجھ کر ہر تقریب میں شامل کراتا ہے تو اس پر احکام شرع کیا ہے ؟ بیان فرمائیں !

----- المستفتی -----

شیخ لیاقت علی حبیبی

شیخ منور الدین

محمد مصیب الرحمن

الجواب اللهم هداية الحق و الصواب:

نسیم اختر ساکن بھدرک اپنے کئی اقوال کی بنا پر جمہور فقہائے کرام کی تصریحات کے مطابق کافر ہیں - ان پر توبہ تجدید ایمان تجدید نکاح واجب ہے - ان کی بیعت اور خلافت ختم ہوگئی انکے سارے مریدین ان کی بیعت سے خارج ہوگئے اور اب کسی کو جائز نہیں کہ ان سے مرید ہو ان کو امام بنانا جائز نہیں ان سے میل جول جائز نہیں ————— جو لوگ نسیم اختر مذکور کے اقوال کفریہ و ضلالت سے واقف ہیں اور پھر بھی ان کو پیر بنائے ہوئے ہیں ان کو بزرگ پیشوا جاتے ہیں ان کا بھی وہی حکم ہے کہ جمہور فقہاء کی تصریح کے مطابق کافر ہیں — ان سے بھی میل جول حرام شادی بیاہ حرام — اور ان لوگوں سے جو میل جول رکھے فاسق و گنہگار ہے اور فاسق کے پیچھے نماز مکروہ تحریمی ہے - واللہ تعالیٰ اعلم -

کتبہ

ضیاء المصطفیٰ قادری عفی عنہ

۲۹ / ربیع الآخر / ۱۴۱۸ھ

الجواب صحیح واللہ تعالیٰ اعلم

محمد شریف الحق امجدی

خادم الافتاء جامعہ اشرفیہ

